

ازانات حضرت مولانا محمد الیس کا ندھلوی  
شیخ الحدیث جامعہ اشرفیہ لاہور

# اہل سنت والجماعت

## کتاب و سنت کے روشنی میں

( دارالعلوم حقانیہ اور دارالعلوم دیوبند کا مسلک )

یہ تقریر دارالعلوم حقانیہ کے جلسہ دستار بندی کی پہلی نشست میں ( بروز ہفتہ ۲۰ رجب بعد از نماز ظہر ) ہوئی۔ جو اس وقت ٹیپ ریکارڈ کے ذریعہ محفوظ کر لی گئی۔ اب اسے قارئین کے سامنے پیش کیا جا رہا ہے۔ ایسے نازک موضوع پر حضرت مولانا مظلّم نے جس انداز میں روشنی ڈالی ہے۔ اس سے عصر حاضر کے تمام دینی فتنوں کی جڑ کٹ جاتی ہے۔

( ادارہ )

(خطبہ مسنونہ کے بعد) یا ایہا الذین آمنوا اتقوا اللہ حق تقاتم ولا تموتن

الّا دانتم مسلمون واعصموا بحبل اللہ جمیعاً ولا تفرقوا (الآیۃ)

یہ آیت میں نے تلاوت کی ہے۔ دارالعلوم حقانیہ دارالعلوم دیوبند کی طرز اور نمونہ کا ایک حصہ ہے۔ اور یہ اسکی دستار بندی کا جلسہ ہے۔ تو میری ہمت عارضی کی نہیں تھی۔ مگر ہمارے محترم بھائی حضرت مولانا عبدالحق صاحب کے اصرار سے میں حاضر ہو گیا۔ دیوبند کا میں بھی مدرس رہا۔ اور آپ بھی دونوں ایک ہی مدرس میں مدرس رہے۔ اس تعلق سے مجبور تھا۔ اب تو وہ یہ ہے کہ بہت سے لوگ اس علاقہ کے میری زبان کو شاید نہ سمجھیں۔ تو اس لئے میرا ارادہ یہ ہوا کہ ایک مضمون جو دستار بندی کے جانے والے طلباء اور فضلاء اور دارالعلوم کے اساتذہ اور مدرسین اور اہل علم کے کام کا عرض کروں کہ آئندہ پیکر بصیرت ہو۔

پہلے اپنے مضمون کا اجمالی بیان کروں گا۔ پھر آیت کی تفصیل کروں گا۔ دارالعلوم دیوبند جو یا دارالعلوم حقانیہ ہو، دونوں اہل سنت والجماعت کے مسلک پر ہیں۔ اور جو اہل سنت والجماعت کا علم ہے، اسکی تعلیم و تلقین میں یہ دونوں مدرسے مشغول ہیں۔ تو میرا خیال ہوا کہ اس وقت جو عہد

اہل سنت والجماعت کے نام سے مشہور ہیں۔ اس اہل سنت والجماعت کے معنی بتلا دوں۔ اپنے طالب العلموں اور دارالعلوم سے فاضل و فارغ ہونے والے بھائیوں کو۔ اور یہ بتلا دوں کہ اس علم کی حقیقت اور نوعیت کیا ہے۔ تاکہ بصیرت کا سامان بن جائے۔ تو اولاً یہ جو لقب اہل سنت والجماعت کا ہے۔ اس کا لفظی ترجمہ بتلا دوں۔ پھر آیت کی تقریر کروں گا۔ تاکہ انطباق معلوم ہو جائے۔

اہل سنت والجماعت یہ وہ لفظ ہے جس کو ہم بطور لذت اور بطور فخر و غرور کے استعمال کرتے ہیں۔ الحمد للہ کہ ہم اہل سنت والجماعت میں سے ہیں۔ تو اہل سنت والجماعت دو لفظ ہیں۔

ایک سنت کا لفظ ہے۔ ایک جماعت کا۔ سنت کے معنی میں نبی کریم کے طریقے۔ اور جماعت سے صحابہ کرام کی جماعت مراد ہے۔ تو اہل سنت وہ لوگ ہوئے جو نبی کریم کے طریقے پر اور صحابہ کرام کی جماعت اور گروہ کے نقش قدم پر ہے۔ حدیث میں آتا ہے۔ کہ نبی کریم نے فرمایا کہ نبی اسرائیل میں نبی بہت سے فرستے ہوئے۔ اور میری امت کے اندر ۴۳ فرقے ہوں گے۔ سب کے سب ناری ہوں گے۔ مگر ایک فرقہ ناجی ہوگا۔ تو صحابہ نے عرض کیا یا رسول اللہ وہ ایک فرقہ والا کون ہے؟ تو آپ نے فرمایا: ما انا علیہ واصحابی۔ وہ فرقہ ناجی ہوگا۔ جو میرے اور میرے صحابہ کے طریقے پر ہے۔ تو ما انا علیہ سے نبی کریم کی سنت اور ما علیہ اصحابی سے مراد ہو گیا۔ صحابہ کرام کا طریقہ۔

حافظ عماد الدین ابن کثیر نے اس آیت کی تفسیر میں لکھا ہے کہ یہ جو اہل سنت کا لفظ ہماری زبانوں پر ہے اور ہم اس کو استعمال کرتے ہیں، سب سے پہلے یہ قرآن کریم کی مذکورہ آیت کی تفسیر میں ابن عباس کی زبان سے نکلا۔ اللہ تعالیٰ فرماتے ہیں کہ یا ایہذا الذین امنوا اتقوا اللہ حقیقۃً تقاتمہ (اے ایمان والو! اللہ سے ڈرو جو حق ہے اس کے نہانے کا)۔

ذکی بنی سے اللہ تعالیٰ کا حق ادا ہو سکتا ہے۔ نہ کسی فرشتے اور نہ جبریل و میکائیل سے۔ تو حق تقاتمہ کے معنی یہ ہیں۔ کہ عظمت و جلال کا جتنا تقاضا ہے اس کے مطابق جتنا ہو سکے اس کے ڈرنے کے اندر کئی مدت کرو۔ اور دلائل تو تین الا دانتم مسلمون۔ (اور مت مرنے لگو اسلام کی حالت میں۔ مرتے دم تک) اور آگے فرمایا: ولا تموتوا الا وانتم مسلمون۔ مت مرنے لگو اسلام کی حالت میں۔ مطلب یہ ہے کہ مرتے دم تک اسلام پر قائم رہنا۔ یہ دو ہدایت ہوئی تھی وہی ہدایت ہوئی اور ایمان پر قائم رہنے کی ہدایت ہوئی۔ اور آگے تیسرا لفظ کیا فرمایا واعظمو بحب اللہ جمعاً۔ اللہ کی رسی کو کھڑے سنبھلو سب کے سب۔ اور ولا تفرقوا۔ آپس میں مختلف فرقے مت بناؤ۔ تو داعظمو بحب اللہ جمعاً کا جو لفظ آیا ہے اللہ کی رسی اس کے معنی یہ ہیں کہ دین کی رسی اور

شرعیات کی رسی کو مضبوط پکڑو۔ اور قرآن میں ہے، فقہ استسنت بالعروۃ الوثقی جس نے دین کی رسی کو پکڑ لیا۔ لا انقسام لہا۔ وہ دستہ اتنا مضبوط ہے کہ ٹوٹ نہیں سکتا۔ انقسام کے معنی لغت میں انقطاع کے ہیں۔ تو نولانا شعیب احمد صاحب عثمانیؒ ایک دن فرمایا ہے تھے کہ وہ دستہ ٹوٹ تو نہیں سکتا۔ لیکن اگر غفلت ہوئی اور مضبوط نہ پکڑا تو ہاتھ سے چھوٹ جانے کا امکان ہے۔ تو مختصر طریقے سے سمجھو کہ اس آیت میں اللہ تعالیٰ نے ایک تو اتحاد کا حکم دیا۔ دوسرا اختلاف نہ کہنے کا۔ آج کل لوگوں کی زبان پر یہ ہے کہ صاحب تفرقہ مت ڈالو۔ ولا تفرقوا۔ تو اس کے معنی یہ نہیں کہ دنیا میں اختلاف نہ پیدا کرو۔ اور یہ کسی کی قدرت و اختیار میں نہیں کہ دنیا میں اختلاف نہ باقی نہ رہے اور کوئی ایسی بات نہ ہو جس سے تفرقہ پیدا ہو۔ بلکہ اس کے معنی یہ ہیں واعتصموا۔ حق پر مضبوط اور متفق رہو۔ ولا تفرقوا۔ اللہ کی رسی سے علیحدہ مت ہو جاؤ۔ تو جو اللہ کی رسی سے جدا ہو جائے۔ وہ تفرقہ کا مجرم ہوگا۔ اور وہ شخص اللہ کی رسی کو مضبوط پکڑے تفرقہ کا باعث نہیں ہے۔ تو لوگ جیوں کہتے ہیں تفرقہ ڈالا اسکی مثال یوں سمجھو کہ حکومت کہتی ہے۔ کہ متفق ہو کر رہو اور تفرقہ مت ڈالو لوگوں میں۔ تو اس کا مطلب یہ ہوتا ہے۔ کہ ملک میں تفرقہ قائم نہ کر دو کہ قانون حکومت پر متفق نہ ہوں اور قانون حکومت کے خلاف مت کرو۔ اور اگر کوئی شخص قانون حکومت کے خلاف کریگا۔ تفرقہ ڈالنے والا سمجھا جائے گا۔ اگر کوئی شخص اس کا رد کریگا۔ تو وہ حکومت کا مددگار سمجھا جائے گا۔ نہ کہ مخالف اور اسکیوں نہیں کہا جائیگا کہ تفرقہ ڈال رہا ہے۔ تو قانون حکومت پر متفق ہونا، یہ ہے اتفاق۔ اور قانون حکومت سے خلاف کرنا یہ ہے تفرقہ۔ تو قانون شریعت پر متفق ہیں وہ لوگ تو اللہ کی رسی کو پکڑنے والے ہیں۔ اور جو قانون شریعت کے خلاف کوئی تقریر یا تحریر لکھتے ہیں وہ تفرقہ کے مرتکب اور مجرم ہیں۔ نہ کہ وہ علماء حق جو رسی کو مضبوط پکڑے ہوئے ہیں۔

جو اگر متفق ہو جائیں اور ڈاکو متفق ہو جائیں تو کیا یہ اتفاق کچھ پسندیدہ کہلایا جائے گا؟ آج کل حکومت ہی کے ہمد داروں میں ایک گروہ ہے جو متفق ہو گیا ہے۔ ثبوت لینے پر۔ تو کیا ان کا یہ اتفاق پسندیدہ ہے؟ چند آیتوں کے بعد اللہ تعالیٰ فرماتے ہیں: ولا تكونوا کالدین تفرقوا۔ اسے مسلمانوں ان لوگوں کے (یعنی اہل کتاب کے) مشابہ مت بنو جنہوں نے دلائل واضعہ کے بعد اللہ کے احکام میں اختلاف کیا اور فرقہ فرستے بن گئے۔ جیسے کہ یہود و نصاریٰ کے پاس حکم واضح آچکا تھا۔ مگر انہوں نے اختلاف کیا۔ تو حکم واضح کے بعد جو اختلاف کرے وہ اس و نید میں داخل ہوگا کہ ادانہا ہم عبدنا عظیم۔ آگے ارشاد ہے۔ یوم تبیض وجوہ و سود وجوہ اور یا رکھو اس دن کو کہ روشن ہوں گے بعض

پہرے اور بعض سیاہ۔ تو حضرت ابن عباس سے ابن کثیر نے نقل کیا ہے۔ کہ سفید پہروں سے مراد وجہ اہل سنت اور سیاہ پہروں سے اہل بدعت ہیں۔ بدعت کے معنی یہ نہیں ہیں جو آجکل مخصوص کئے گئے ہیں بلکہ اس کے معنی دین میں ہر نئی بات نکالنے کے ہیں۔ جن لوگوں نے خارجیت کی بدعت نکالی وہ بھی، جنہوں نے رفض کی بدعت نکالی وہ بھی اس میں داخل ہیں۔ اور اولیاء اللہ کی بدعت کا وارثہ تو اس سے بھی بڑھ کر ہے۔

ایک دفعہ امام غزالیؒ کا "احیاء العلوم" دیکھ رہا تھا۔ تو امامؒ نے ایک جگہ لکھا ہے۔ کہ کھانے کے بعد صابن سے ہاتھ دھونا بدعت ہے۔ میں گھبرایا کہ بھی یہ کیسے بدعت کہا۔ تھوڑی دیر غور کیا تو معلوم ہوا کہ آدمی صابن کا استعمال کرتا ہے مرغن کھانوں کے بعد۔ تو امام غزالیؒ کا مطلب ہے کہ مرغن کھانے بدعت ہیں۔ صحابہ و تابعین کا یہ طریقہ نہیں تھا۔ تو اولیاء اللہ کے ہاں بدعت اس وجہ تک پہنچا تھا۔ بہت سے لوگ دعویٰ کرتے ہیں اہل سنت ہونے کا۔ مگر صحابہ کی اتباع کو ضروری نہیں سمجھتے۔ اس کے متعلق ایک کلمہ امام شاطبیؒ کا نقل کئے دیتا ہوں اہل علم کو انشاء اللہ کام دیگا۔

اصول فقہ کی چار کتابیں ہیں۔ کتاب اللہ۔ سنت۔ اجماع اور قیاس تو سنت کے معنی ہیں وہ طریقہ دین کا جو ہم تک نبی کریمؐ سے پہنچا ہو۔ خواہ قرآن میں اس کا ذکر ہو یا نہ ہو۔ اس کے بعد آتے ہیں کہ حدیث میں آیا ہے: عذیکم بسنتی و سنتہ الخلفاء الراشدين۔ کہ نبی کریمؐ نے فرمایا: میری سنت کو لازم پکڑو اور میرے خلفائے راشدین کی تو ایک سنت ہے نبی کریمؐ کی۔ اور ایک صحابہ کرام کی۔ اس کا بھی اتباع واجب ہے۔ تو یہ جو تعریف امام شاطبیؒ نے فرمائی اس پر عمل کرنا۔ اور اس کا اتباع کرنا مسلمان پر واجب ہے۔ کوئی مسلمان یہ نہیں کہہ سکتا کہ یہ چیز قرآن کریم میں مذکور نہیں حدیث میں مذکور ہے تو میں کیسے مانوں؟ سنت کا ماننا بھی دین کا جز ہے۔ اور صحابہ کرام نے جو طریقہ اختیار کیا ہے، چاہے قرآن و حدیث میں اس کا ذکر ہو یا نہ ہو۔ مولانا عبدالحق دہلوی کا ایک رسالہ ہے جو نور الانوار کے آخر میں لگا ہوا ہے۔ انہوں نے لکھا ہے کہ بعض لوگ عمل بالحدیث کے مدعی ہیں۔ مگر خلفائے راشدین کی سنت کو ضروری نہیں سمجھتے۔ حالانکہ اہل سنت والجماعت میں سے ہونے کے لئے یہ شرط ہے کہ نبی کریمؐ کی سنت کو بھی ماننا ہو۔ اور خلفائے راشدین کی سنت کو بھی۔ اگر نبی کریمؐ کی سنت کا کوئی قائل ہے اور خلفائے راشدین کی سنت کا نہیں تو وہ اہل سنت والجماعت میں سے شمار نہ ہوگا۔ یہ جملہ اس لئے عرض کیا کہ بہت سے لوگ اس زمانے میں یوں کہتے ہیں کہ ہم تو قرآن و حدیث کو حجت مانتے ہیں۔ اور چیز کو نہیں۔ تو مجھے یہ بتلانا ہے کہ کتاب

کی شرح ہوتی ہے نبی کریمؐ کی سنت سے۔ یا ایسے ہی نبی کریمؐ کی سنت کی شرح اور مراد کھلتی ہے صحابہ کی سنت اور عمل سے۔ تو جیسے وہاں تفریق ممکن نہیں ویسے یہاں بھی۔ شاہ ولی اللہ قدس اللہ سرہ نے ازالۃ الخفاء میں تصریح کی ہے۔ کہ خلفائے راشدین کے زمانے میں جو بات ملے ہوگئی وہ دین کا جز ہے، اور تمہ ہے شریعت کا۔ اور دلیل یہی آیت ہے۔ وعد اللہ الذین آمنوا منکم وعملوا الصالحات لیستخلفنہم فی الارض۔ اس کا شان نزول یہ ہے۔ کہ صحابہ کرام جب ہجرت کر کے مدینہ گئے تو عساکر جو علاقہ شام میں ایک ریاست تھی صحابہ کو معلوم ہوا کہ وہ مدینہ پر چڑھائی کی تیاریاں کر رہے تھے۔ تو صحابہ کرام پر ایک خوف طاری تھا۔ کہ بڑی طاقت اور حکومت ہے۔ مدینہ پر حملہ نہ کریں۔ تو صحابہ نے ایک دن عرض کیا: یا رسول اللہؐ ہم پریشان رہتے ہیں۔ اللہ سے دعا مانگیے۔ تو مذکورہ آیت تسمیٰ کے لئے نازل ہوئی جس کا ترجمہ یہ ہے۔ کہ اللہ تعالیٰ نے وعدہ کر لیا ہے۔ مومنین اور عمل صالح کرنے والوں سے کہ تمہیں روئے زمین کی بادشاہت عطا فرمادیں گے۔

دوسرا وعدہ یہ کیا دیکھتے ہیں۔ نعم دینکم الذی ارضیٰ لکم۔ اور وہ جو زمانہ خلافت اور حکومت کا ہے، اس میں اللہ تعالیٰ ان کے دین کو مضبوط کر دیں گے کہ جو اللہ نے ان کے لئے پسند کیا ہے۔ وَلَیْسَ لَکُمْ مِّنْ بَعْدِ خَوْفِہُمْ اَمْنًا۔ اور خوف کے بعد ان کو امن عطا کر دے گا۔ تو شاہ ولی اللہ فرماتے ہیں کہ خلافت راشدہ میں اللہ کا دین مضبوط ہوا اور وہ ایسا دین تھا جو ارضیٰ لکم کا مصداق تھا۔ تو آیت کا مدلول یہ نکلا کہ خلفائے راشدین کے زمانے میں جو بات ملے ہوگی وہ دین ہوگی۔ اور پسندیدہ ہوگی اور جو اسے زمانے کا وہ دین سے اعراض کرے گا۔ آیت کے آخر میں تمہ فرمایا۔ ومن کفر بعد ذالک فاولئک ہم الفاسقون۔ اور جو ناشکری کرے گا خلافت راشدہ کی نعمت کی وہ فاسق ہوں گے۔ تو خلافت راشدہ باعتبار دین اور دنیا دونوں کے مضبوطی کا باعث بنا۔ دین بھی مضبوط اور دنیا بھی۔

(باقی آئندہ انشاء اللہ)

ملائے آئے۔

اس مدرسہ کیلئے جو لوگ دسے درہے قدمے سخنے اعانت فرماتے ہیں۔ وہ اس کو اپنی نجات اخروی کا ذریعہ سمجھیں۔ اس دارالعلوم میں لگائی ہوئی پائی پائی آخرت میں کام آئے گی۔

حضرت مولانا نے بانی دارالعلوم شیخ الحدیث مولانا عبدالحق صاحب کی صحبت کیلئے بھی دعا فرمائی اور اس طرح یہ جلسہ بہترین روحانی اور دینی برکات اور خوشگوار یادیں حاضرین کے دلوں پر ثبت کرتے ہوئے ختم ہوا۔